



52

## आर्ट का जश्न

ललित कला अकादमी ने अपने 60 साल का सफर पूरा किया है और इस कलात्मक सफर में उसने कला के कई खूबसूरत रंग भारत के कैनवस में बखूबी उतारे। 5 अगस्त मंगलवार को शुरू हुआ यह जश्न आर्ट के कई शेड के साथ 24 अगस्त तक जारी रहेगा। समारोह अकादमी के कलेक्शन की चुनिंदा आर्टवर्क की एक खास एग्जिबिशन 'कलाकारों का भारत' भी लेकर आया है। आखिर भारत कलाकारों की नजरों में कैसा दिखता है, इस सवाल का खूबसूरत जवाब कई दिलचस्प आर्टवर्क के रूप में इसमें नजर आएगा। ललित कला अकादमी के कौस्तुभ ऑडिटोरियम में संस्थापन 'स्मृतियों का गोपनीय जीवन' भी प्रदर्शित किया गया है, जिसमें इंस्टॉलेशन फॉर्म में तिब्बत और सिक्किम का कल्चर, सीन और साउंड के साथ-साथ कलिमपोंग तिब्बती ओपेरा के अंदाज में शामिल होगा। यह कॉन्सेप्ट अर्ध्व बसु और राजुला शाह का है। मंगलवार को सेलिब्रेशन में अभय रुस्तम सोपौरी अपने संतूर के शांत सुरों और महुआ मुखर्जी अपने ग्रुप के साथ गौड़िए डांस की लय के साथ मौजूद थीं। आज डॉ. दिनानाथ पाठी और मीरा दास की कोरियोग्राफी में सजा 'नृत्य वितान' का आनंद आपके साथ होगा (मेघदूत ऑडिटोरियम 3, रबींद्र भवन)। 7 अगस्त को डॉ. आर. एस. नन्दकुमार और उनका ग्रुप डांस परफॉर्मेंस 'रसोन्मीलन' में भारतीय काव्य में रसविचार की व्याख्या को आप सुन सकते हैं।



## 3 आर्ट्स फेस्टिवल

म्यूजिक, डांस, ड्रामा... इस तीन आर्ट का मजा लीजिए एक स्टेज पर। श्री आर्ट्स क्लब 9 और 10 अगस्त को एक फेस्टिवल लेकर आ रहा है, जिसमें कई रंगीन परफॉर्मेंस आपके बीच होंगी। श्रीराम सेंटर, मंडी हाउस में होने जा रहे इस जश्न में पहले दिन कथक परफॉर्मेंस के साथ कलाकार नजर आएंगे, साथ ही चेखव का मशहूर नाटक 'शर्त' भी आप यहां देख सकते हैं। नामी कथक डांसर उमा शर्मा, अदाकारा कमलेश गिल जैसे कई कलाकार इस फेस्ट में शामिल होंगे। दूसरे दिन क्लब के प्रोडक्शन 'सूरजमुखी और हेमलेट' नाटक के जरिए आप कॉमिडी फॉर्म में फ्रांस के नाटककार जीन एनोल्ही का कमाल जी सकते हैं, जिसे हिंदुस्तानी अंदाज में रंजीत कपूर ने उतारा है।

